

**പതിനാലാം കേരള നിയമസഭ
പതിനാറാം സമ്മേളനം**

നക്ഷത്രചിഹ്നമിട്ട ചോദ്യം നം.*1

28.10.2019 ൽ മറുപടിക്ക്

ആരോഗ്യ മേഖലയിലെ മുന്നേറ്റം

<p align="center"><u>ചോദ്യം</u></p> <p align="center">ശ്രീ.സജി ചെറിയാൻ ,, കെ. ബാബു ,, ഒ. ആർ. കേള ,, കെ.കഞ്ഞിരാമൻ</p>	<p align="center"><u>ഉത്തരം</u></p> <p align="center">കെ.കെ. ശൈലജ ടീച്ചർ (ആരോഗ്യവും സാമൂഹ്യനിരീത്യും വനിത-ശിശു വികസനവും വകുപ്പുമന്ത്രി)</p>
<p>(എ) ഈ സർക്കാരിന്റെ ആരോഗ്യ മേഖലയിലെ കാര്യക്ഷമമായ ഇടപെടലിന്റെ ഫലമായി രാജ്യത്തെ ഏറ്റവും മികച്ച പ്രാഥമികാരോഗ്യ കേന്ദ്രങ്ങളിൽ ആദ്യ ഏഴ് എണ്ണവും സംസ്ഥാനത്താണെന്ന അഭിമാനകരമായ നേട്ടം കൈവരിച്ചിട്ടുണ്ടോ; എങ്കിൽ പ്രസ്തുത നേട്ടം കൂടുതൽ മുന്നോട്ട് കൊണ്ടുപോകുന്നതിന് നടത്തിവരുന്ന പ്രവർത്തനങ്ങൾ വിശദമാക്കാമോ;</p>	<p>(എ) രാജ്യത്തെ ഏറ്റവും മികച്ച പ്രാഥമികാരോഗ്യകേന്ദ്രങ്ങൾ ഉള്ള സംസ്ഥാനമാണെന്നുള്ള നേട്ടം കൈവരിക്കുവാൻ നമുക്ക് കഴിഞ്ഞിട്ടുണ്ട്. ആർദ്രം മിഷന്റെ ഭാഗമായി ആരോഗ്യ വകുപ്പിന്റെ നാഷണൽ ഹെൽത്ത് മിഷനുമായി ചേർന്നുള്ള ഗുണമേന്മ വർദ്ധന പ്രോഗ്രാം വഴി (Quality improvement programme) ഇതിനായുള്ള പ്രവർത്തനങ്ങൾ നടത്തി വരുന്നുണ്ട്.</p> <p>കേരള സർക്കാർ നവകേരള മിഷന്റെ ഭാഗമായി നടപ്പിലാക്കിയ ആർദ്രം മിഷന്റെ ഫലമായി സംസ്ഥാനത്ത് 42 സർക്കാർ ആശുപത്രികൾ NQAS (National Quality Assurance Standard) Accreditation നേടുകയുണ്ടായി.</p> <p>NQAS Accreditation പരിശോധനയിൽ 99% മാർക്ക് നേടി FHC (Family Health Centre), കയ്യൂർ, കാസർഗോട് ജില്ലയും FHC പൂഴനാട്, തിരുവനന്തപുരം ജില്ലയും ദേശീയ തലത്തിൽ ഒന്നാം സ്ഥാനത്തെത്തി. ഇതുകൂടാതെ FHC നൂൽപ്പുഴ, വയനാട് ജില്ല FHC ചെറുതാഴം, കണ്ണൂർ ജില്ല എന്നിവ 98% മാർക്ക് നേടി ദേശീയതലത്തിൽ രണ്ടാം സ്ഥാനം കരസ്ഥമാക്കി. കണ്ണൂർ ജില്ലയിലെ FHC കാക്കോൽ അലപ്പടമ്പ, FHC മലപ്പട്ടം, FHC വളപ്പട്ടണം, കാസർഗോട് ജില്ലയിലെ, FHC വലിയപറമ്പ എന്നിവ 97% മാർക്ക് നേടി മൂന്നാം സ്ഥാനത്തെത്തി. 96% മാർക്ക് നേടിയ PHC പാണാവള്ളി, ആലപ്പുഴ, FHC കരിന്തളം കാസർഗോട്, PHC പുറക്കാട്, ആലപ്പുഴ എന്നിവ തൊട്ടു പിന്നിലുണ്ട്. ഇതോടെ ഇന്ത്യയിലെ</p>

		<p>ആദ്യത്തെ പതിനൊന്ന് പ്രാഥമിക ആരോഗ്യ കേന്ദ്രങ്ങളും കേരളത്തിൽനിന്നുള്ളവയാണ്.</p> <p>ഇതുവരെ സംസ്ഥാനത്തെ 29 പ്രാഥമിക ആരോഗ്യകേന്ദ്രങ്ങൾ NQAS Accreditation നേടിയെടുത്തു.</p>
(ബി)	<p>പൊതുജനാരോഗ്യ സംവിധാനത്തിന്റെ നെടുംതൂണായ പ്രാഥമികാരോഗ്യ സംവിധാനം ശാക്തീകരിച്ച് ഒരു പ്രദേശത്തെ മുഴുവൻ ജനങ്ങൾക്കും എല്ലാവിധ രോഗങ്ങൾക്കും പ്രാഥമിക ചികിത്സ നൽകുന്നതിനും ആരോഗ്യ പരിചരണം ഉറപ്പാക്കുന്നതിനും നടത്തുന്ന പ്രവർത്തനങ്ങളുടെ പുരോഗതി അറിയിക്കാമോ;</p>	<p>(ബി)</p> <p>ഒരു കുടുംബത്തിലെ എല്ലാവർക്കും സമഗ്ര പ്രാഥമികാരോഗ്യ പരിചരണം ലഭ്യമാക്കുവാൻ കഴിയുന്ന രീതിയിൽ ആർദ്രം മിഷന്റെ ഭാഗമായി പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ കേന്ദ്രങ്ങളാക്കി വികസിപ്പിച്ചു വരികയാണ്. ഒന്നാം ഘട്ടത്തിൽ തെരെഞ്ഞെടുത്ത 170 കേന്ദ്രങ്ങളിൽ 162 എണ്ണം ഇതിനകം നിർമ്മാണ പ്രവർത്തനങ്ങൾ പൂർത്തീകരിച്ചെങ്കിലും രണ്ട് എണ്ണം പ്രളയബാധിതമാകുകയുണ്ടായി. പ്രധാന നിർമ്മാണ പ്രവർത്തനങ്ങൾ വേണ്ടി വരുന്നവയും പ്രളയത്തിൽ നാശനഷ്ടം നേരിടുകയും ചെയ്ത ഇടങ്ങളിൽ നിർമ്മാണ പ്രവർത്തനം നടന്നു വരികയാണ്.</p> <p>രണ്ടാം ഘട്ടത്തിൽ തെരെഞ്ഞെടുത്ത 504 കേന്ദ്രങ്ങളിൽ 43 കേന്ദ്രങ്ങളുടെ നിർമ്മാണ പ്രവർത്തനങ്ങൾ ഇതിനകം പൂർത്തിയാക്കിയിട്ടുണ്ട്. 166 കേന്ദ്രങ്ങളുടെ നിർമ്മാണ പ്രവർത്തനം വിവിധ ഘട്ടങ്ങളിലായി പുരോഗമിച്ചു വരികയാണ്. മറ്റുള്ളവയുടെ കാര്യങ്ങൾ DPR (Detailed Project Report) തയ്യാറാക്കൽ, ഭരണാനുമതി, സാങ്കേതികാനുമതികൾ തുടങ്ങിയവ വിവിധ ഘട്ടങ്ങളിലായി പുരോഗമിക്കുകയാണ്. അടിസ്ഥാന സൗകര്യങ്ങളുടെ കറവു മൂലം 34 കേന്ദ്രങ്ങൾ ഈ വർഷം പരിഗണിക്കുവാൻ കഴിയുകയില്ല.</p> <p>മൂന്നാം ഘട്ടത്തിൽ ബാക്കിയുള്ള 220 കേന്ദ്രങ്ങളെ രോഗീസൗഹൃദമാക്കുന്നതിനുള്ള പ്രവർത്തനങ്ങൾക്ക് എൻ.എച്ച്.എം.ന്റെ 2019-20 ലെ Programme Implementation Plan ൽ അനുമതി നൽകിയിട്ടുണ്ട്.</p> <p>ഘട്ടം ഘട്ടമായി സംസ്ഥാനത്തെ മുഴുവൻ പ്രാഥമികാരോഗ്യ കേന്ദ്രങ്ങളെയും കുടുംബാരോഗ്യ കേന്ദ്രങ്ങൾ ആയി പരിവർത്തനപ്പെടുത്താനാണ് ലക്ഷ്യമിടുന്നത്.</p> <p>കുടുംബാരോഗ്യ കേന്ദ്രങ്ങളിലെ സേവന മേഖലകൾ വിപുലപ്പെടുത്തുന്നതിന്റെ ഭാഗമായി ഒ.പി.സേവനങ്ങൾ വൈകുന്നേരം 6 മണി വരെ ആക്കുകയും, ന്യൂസ് പ്രി-ചെക്ക് അപ്, കൗൺസിലിംഗ്, നിത്യേനയുള്ള ജീവിത</p>

		<p>ശൈലീരോഗ ക്ലിനിക്കുകൾ, അസ്ത്മ. ശ്വാസം മുട്ടൽ രോഗങ്ങൾക്കുള്ള ശ്വാസ ക്ലിനിക്കുകൾ, മാനസികാരോഗ്യ പരിചരണത്തിനുള്ള 'ആശ്വാസ് ക്ലിനിക്'. നല്ലമാരുടെ സ്ഥാപനതലം ഔട്ട് റീച്ച് പ്രോഗ്രാം തുടങ്ങിയവ നടത്തി വരുന്നു. ഈ സ്ഥാപനങ്ങളിലേക്ക് ആവശ്യമായ ഡോക്ടർമാരുടെയും മറ്റു ജീവനക്കാരുടെയും തന്ത്രിക സൃഷ്ടിച്ച് നിയമനം നടത്തുക, ലബോറട്ടറി സൗകര്യങ്ങൾ ഒരുക്കുക, ആവശ്യമായ ആശുപത്രി ഉപകരണങ്ങൾ ലഭ്യമാക്കുക, ഫീൽഡ് തല പ്രവർത്തനങ്ങളും, ഉപകേന്ദ്ര പ്രവർത്തനങ്ങളും ശക്തിപ്പെടുത്തുക, ജീവനക്കാർക്കുള്ള പരിശീലന പരിപാടികൾ തുടങ്ങിയ കാര്യങ്ങൾ ഇതിന്റെ ഭാഗമായി നടന്നു വരുന്നു. തദ്ദേശ സ്വയംഭരണ സ്ഥാപനങ്ങളുടെ പങ്കാളിത്തത്തോടെയും ബഹുജന പങ്കാളിത്തത്തോടെയുമാണ് ഇക്കാര്യങ്ങൾ നടപ്പിലാക്കി വരുന്നത്. പഞ്ചായത്തുകൾ വഴി ഡോക്ടർമാരുടെയും പാരാമെഡിക്കൽ ജീവനക്കാരുടെയും താൽക്കാലിക നിയമനങ്ങളും നടത്തുന്നുണ്ട്.</p>
(സി)	<p>ആരോഗ്യമേഖലയിലെ സേവനം കാര്യക്ഷമമാക്കുന്നതിനും ആധുനിക ഉപകരണങ്ങൾ ലഭ്യമാക്കുന്നതിനും പര്യാപ്തമായ എണ്ണം ജീവനക്കാരെ നിയമിക്കുന്നതിനും സ്വീകരിച്ചുവരുന്ന നടപടികൾ വിശദമാക്കാമോ?</p>	<p>(സി) ആരോഗ്യ മേഖലയിലെ സേവനങ്ങൾ കാര്യക്ഷമമാക്കുന്നതിനായി സർക്കാർ ആശുപത്രികൾ ശക്തിപ്പെടുത്തുന്നതിനുള്ള പ്രവർത്തനങ്ങളും വിവിധ ആരോഗ്യ പ്രോഗ്രാമുകളുടെ ഭാഗമായി ഫീൽഡ് തല പ്രവർത്തനങ്ങളും ശക്തിപ്പെടുത്തുകയും ചെയ്തു വരുന്നുണ്ട്.</p> <p>പ്ലാൻ ഫണ്ട്, കിഫ് ബി ഫണ്ട്, നബാർഡ്, ദേശീയ ആരോഗ്യ മിഷൻ, എം.പി./എം.എൽ.എ. ആസ്തി വികസന ഫണ്ട്, കോർപ്പറേറ്റ് സോഷ്യൽ റെസ്പോൺസിബിലിറ്റി ഫണ്ട്, തദ്ദേശ സ്ഥാപനങ്ങളുടെ ഫണ്ട് എന്നിവ വഴി മാസ്റ്റർ പ്ലാൻ ഊന്നൽ കൊടുത്തുകൊണ്ടുള്ള അടിസ്ഥാന സൗകര്യ വികസന പ്രവർത്തനങ്ങളാണ് വിവിധ സർക്കാർ ആശുപത്രികളിൽ നടപ്പിലാക്കി വരുന്നത്.</p> <p>ആർദ്രം പദ്ധതിയുടെ ഒന്നാം ഘട്ടത്തിൽ 170 പ്രാഥമികാരോഗ്യ കേന്ദ്രങ്ങളെയാണ് കുടുംബാരോഗ്യ കേന്ദ്രങ്ങളാക്കി മാറ്റാൻ തിരഞ്ഞെടുത്തിരുന്നത്. അതിൽ 162 എണ്ണത്തിന്റെ നിർമ്മാണ പ്രവർത്തനം പൂർത്തിയാക്കി പ്രവർത്തനം ആരംഭിച്ചു. ബാക്കിയുള്ളവയുടെ നിർമ്മാണ പ്രവർത്തനം വിവിധ ഘട്ടങ്ങളിലായി പുരോഗമിക്കുന്നു.</p>

		<p>ആർദ്രം പദ്ധതിയുടെ രണ്ടാം ഘട്ടത്തിൽ 504 പ്രാഥമികാരോഗ്യ കേന്ദ്രങ്ങളെയാണ് കുടുംബാരോഗ്യ കേന്ദ്രങ്ങളാക്കി മാറ്റാൻ തിരഞ്ഞെടുത്തിട്ടുള്ളത്. അതിൽ 381 എണ്ണത്തിന് നിർമ്മാണ പ്രവർത്തനങ്ങൾക്കുള്ള ഭരണാനുമതി നൽകി. ഭരണാനുമതി നൽകിയവയിൽ 43 എണ്ണത്തിന്റെ നിർമ്മാണ പ്രവർത്തനം പൂർത്തിയാക്കുകയും 166 എണ്ണത്തിന്റെ നിർമ്മാണ പ്രവർത്തനങ്ങൾ പുരോഗമിച്ച് വരികയും ചെയ്യുന്നു. എം.ആർ.ഐ., സി.റ്റി.സ്റ്റാന്ററുകൾ, കാത്ത് ലാബ്, ഡയാലിസിസ് യൂണിറ്റ് തുടങ്ങിയവ അടക്കമുള്ള ആധുനിക ആശുപത്രി സൗകര്യങ്ങൾ വിവിധ സ്ഥലങ്ങളുടെ ഭാഗമായി ലഭ്യമാക്കി വരുന്നു.</p> <p>ഈ വർഷം കുടുംബാരോഗ്യ കേന്ദ്രങ്ങളിലേയ്ക്കായി പുതുതായി സൃഷ്ടിച്ച 1000 തസ്തികകൾ അടക്കം സംസ്ഥാന ആരോഗ്യ വകുപ്പ് ഡയറക്ടറേറ്റിന്റെ കീഴിൽ മാത്രം 3159 തസ്തികകൾ ഇതിനകം സൃഷ്ടിച്ച് നിയമനം നടത്തി വരികയാണ്. പുതുതായി സൃഷ്ടിച്ച 1000 തസ്തികകൾ സ്ഥാപന തലത്തിൽ അനുവദിച്ചു നിയമനം നടത്താനുള്ള നടപടികൾ നടന്നു വരികയാണ്.</p> <p>ആർദ്രം മിഷന്റെ ഭാഗമായ 8 സർക്കാർ മെഡിക്കൽ കോളേജുകളിലെ ഒ.പി.വിഭാഗം രോഗീ സൗഹൃദമാക്കുന്ന പ്രവർത്തനങ്ങൾ പൂർത്തിയാക്കിയിട്ടുണ്ട്. ഒ.പി.വിഭാഗം രോഗീസൗഹൃദമാക്കി തിരഞ്ഞെടുത്ത 17 ജില്ലാതല ആശുപത്രികൾ മാസ്റ്റർ പ്ലാനിൽ ഉൾപ്പെടുത്തി മുന്നെണ്ണം ഒഴികെയുള്ള നിർമ്മാണ പ്രവർത്തനങ്ങൾ പൂർത്തിയായി വരികയാണ്.</p> <p>28 താലൂക്ക്തല ആശുപത്രികളിൽ ഈ വർഷം ഒ.പി. വിഭാഗം രോഗീസൗഹൃദമാക്കാനുള്ള പ്രവർത്തനങ്ങൾ ഡി.പി.ആർ.തയ്യാറാക്കലും മറ്റു വിവിധ ഘട്ടങ്ങളിലുമായി നടന്നു വരുന്നു.</p> <p>സംസ്ഥാനത്തെ 152 ബ്ലോക്ക്തല കമ്മ്യൂണിറ്റി ഹെൽത്ത് സെന്ററുകളിൽ 76 എണ്ണം ഈ വർഷം രോഗീസൗഹൃദ രീതിയിൽ വികസിപ്പിക്കുന്നതിനുള്ള പ്രാരംഭ പ്രവർത്തനങ്ങളും നടന്നു വരികയാണ്.</p> <p>ആരോഗ്യ വകുപ്പിന്റെ വിവിധ പ്ലാൻ സ്കീമുകളുടെ ഭാഗമായി ജില്ലാ ക്യാൻസർ പ്രോഗ്രാം, സ്റ്റോക്ക് യൂണിറ്റുകൾ, ടോമാകെയർ സൗകര്യങ്ങൾ വർദ്ധിപ്പിക്കൽ തുടങ്ങിയ പ്രവർത്തനങ്ങൾ ഇതോടൊപ്പം നടന്നു വരികയാണ്.</p>
--	--	---


		<p>ആരോഗ്യ മേഖലയിൽ മാനസിക ആരോഗ്യവുമായി ബന്ധപ്പെട്ട സേവനം കാര്യക്ഷമമാക്കുന്നതിന്</p> <ol style="list-style-type: none"> 1) ജില്ലാ മാനസികാരോഗ്യ പദ്ധതി 2) സമഗ്ര മാനസികാരോഗ്യ പദ്ധതി 3) ലഹർ വിമുക്ത കേന്ദ്രങ്ങൾ 4) സമ്പൂർണ്ണ മാനസികാരോഗ്യം 5) ആശ്വാസം ക്ലിനിക്കുകൾ എന്നീ പദ്ധതികൾ നടപ്പിലാക്കിയിട്ടുണ്ട്. <p>മാനസികാരോഗ്യ പരിപാടിയുടെ ഭാഗമായി നടപ്പിലാക്കാൻ ഉദ്ദേശിക്കുന്ന പദ്ധതികൾ ചുവടെ ചേർക്കുന്നു.</p> <ol style="list-style-type: none"> a) അമ്മ മനസ്സ് b) കോസ്റ്റൽ മെന്റൽ ഹെൽത്ത് c) Tribal Mental Health d) Urban Mental Health e) School Mental Health f) Work place stress Mangement g) Suicide Prevention <p>എല്ലാ ജില്ലയിലെയും ഓരോ ആശുപത്രിയെ ജില്ലാതല ആശുപത്രിയായി സൗകര്യങ്ങൾ വർദ്ധിപ്പിച്ച് ശക്തിപ്പെടുത്താനും, ഓരോ താലൂക്കിലെയും ഓരോ ആശുപത്രിയെ നിശ്ചിത മാനദണ്ഡങ്ങളോടെ സൗകര്യങ്ങൾ വികസിപ്പിക്കാനുള്ള പ്രവർത്തനങ്ങളും ആർദ്രം മിഷന്റെ ഭാഗമായി നടന്നു വരികയാണ്. ഒരു മാസ്റ്റർ പ്ലാനിന്റെ അടിസ്ഥാനത്തിൽ കെട്ടിടസൗകര്യങ്ങളും, ആശുപത്രി ഉപകരണങ്ങളും ലഭ്യമാക്കാനുള്ള പ്രവർത്തനങ്ങൾ ആരംഭിച്ചു കഴിഞ്ഞു. കിഫ് ബി, പ്ലാൻഫണ്ട്, നബാർഡ്, എം. എൽ. എ, എം. പി ആസ്തി വികസന ഫണ്ട് തുടങ്ങിയവ വഴി ഈ പ്രവർത്തനങ്ങൾ പുരോഗമിക്കുകയാണ്. ഇവിടങ്ങളിലേക്ക് വേണ്ട അധിക ഡോക്ടർമാരെയും പാരാമെഡിക്കൽ സ്റ്റാഫിന്റെയും തസ്തികകൾ സൃഷ്ടിച്ച് നിയമനം നടത്തുകയുണ്ടായി. ഈ സർക്കാർ അധികാരത്തിൽ വന്ന ശേഷം സൂപ്പർ സ്പെഷ്യാലിറ്റി കേഡർ സംസ്ഥാനത്ത് രൂപീകരിക്കുകയും ഡോക്ടർമാരെ നിയമിക്കുകയും ചെയ്തു. ജില്ലാതല ആശുപത്രികളിൽ കാർഡിയോളജി, കാത്ത് ലാബ് സൗകര്യങ്ങളും, നെഫ്റോളജി, ന്യൂറോളജി, യൂറോളജി തുടങ്ങിയ സൂപ്പർ സ്പെഷ്യാലിറ്റി സൗകര്യങ്ങളും നിലവിൽ വന്നുകൊണ്ടിരിക്കുകയാണ്. എട്ട് ജില്ലാതല ആശുപത്രികളിലും, രണ്ട് ഗവൺമെന്റ് മെഡിക്കൽ കോളേജുകളിലും കിഫ് ബി വഴിയുള്ള</p>
--	--	---

		<p>കാത്ത് ലാബുകൾ സജ്ജമാക്കുന്ന പ്രക്രിയ നടന്നുവരികയാണ്. രണ്ട് ജില്ലാ ആശുപത്രികളിലും, മഞ്ചേരി മെഡിക്കൽ കോളേജിലും കാത്ത് ലാബുകൾ ഇതിനകം പ്രവർത്തിച്ച് തുടങ്ങിയിട്ടുണ്ട് ഇതേ സ്റ്റീമിൽ ഉൾപ്പെടുത്തി താലൂക്ക് തല ആശുപത്രികളിൽ 44 ഡയാലിസിസ് കേന്ദ്രങ്ങൾ അധികമായി സജ്ജമാക്കുന്ന പ്രക്രിയയും പൂർത്തിയായി വരികയാണ്. സ്ട്രോക്ക് ക്ലിനിക്കുകൾ, ജില്ലാ ക്യാൻസർ കെയർ പരിചരണം തുടങ്ങിയവ വഴിയും ജില്ലാ/താലൂക്ക് തല ആശുപത്രികളുടെ പ്രവർത്തനങ്ങൾ വിപുലപ്പെട്ടു വരികയാണ്.</p> <p>പകർച്ചവ്യാധി പ്രതിരോധ നിയന്ത്രണ പ്രവർത്തനങ്ങൾക്ക് 'ആരോഗ്യ ജാഗ്രത' എന്ന പേരിൽ പ്രത്യേക പരിപാടി ആവിഷ്കരിച്ച് നടപ്പാക്കി വരുന്നു. ഡെങ്കി, ചിക്കൻഗുനിയ തുടങ്ങിയ കൊതുക് പരത്തുന്ന രോഗങ്ങളുടെ നിരീക്ഷണത്തിനായി 30 സെന്റിനൽ സർവ്വേയലൻസ് സെന്ററുകൾ വിവിധ ആശുപത്രികളിലായി പ്രവർത്തിച്ചു വരുന്നു.</p> <p>കുഷ്ഠരോഗ നിർമ്മാജന പരിപാടിയുടെ ഭാഗമായി എല്ലാ കുഷ്ഠരോഗ ബാധിതരെയും കണ്ടെത്തി ചികിത്സക്ക് വിധേയരാകുന്ന 'അശ്വമേധം' കുഷ്ഠരോഗ നിർമ്മാജന പരിപാടി ഊർജ്ജിതമായി നടപ്പിലാക്കി വരുന്നു.</p> <p>കോട്ടയം, എറണാകുളം, തിരുവനന്തപുരം, വയനാട്, തൃശ്ശൂർ, പത്തനംതിട്ട (കോന്നി) മെഡിക്കൽ കോളേജുകൾ, മലബാർ കാൻസർ സെന്റർ, കൊച്ചി കാൻസർ റിസേർച്ച് സെന്റർ, വിവിധ ജില്ലകളിലെ ജില്ലാ/ ജനറൽ/ താലൂക്ക് ആശുപത്രികൾ എന്നിവയുടെ വികസനത്തിനായി കിഫ്ബിയുടെ ധനസഹായത്തിനുള്ള മാസ്റ്റർ പ്ലാൻ തയ്യാറാക്കി ഏകദേശം അയ്യായിരം കോടി രൂപയ്ക്കുള്ള ഭരണാനുമതി നൽകി തുടർ പ്രവർത്തനങ്ങൾ ത്വരിത ഗതിയിൽ പുരോഗമിച്ചു വരുന്നു.</p> <p>സംസ്ഥാനത്ത് ആരോഗ്യ മേഖലയിൽ 'ഈ - ഹെൽത്ത്' പദ്ധതി നടപ്പിലാക്കി വരുന്നുണ്ട്. ഇ- ഹെൽത്ത് സൗകര്യങ്ങൾകൂടി സജ്ജമാകുന്നതോടെ ഭാവിയിൽ രോഗികളുടെ വിവരങ്ങൾ കമ്പ്യൂട്ടറൈസ്ഡ് ചെയ്ത് രോഗികളുടെ വിവരങ്ങളും ലാബ് റിസൾട്ടുകളുമൊക്കെ എല്ലുപും ലഭ്യമാക്കാനും, ആശുപത്രികൾക്ക് പരസ്പരം കൈമാറാനും</p>
--	--	---

		<p>രോഗചികിത്സകൾ കൂടുതൽ ശാസ്ത്രീയമാക്കാനും കഴിയുന്നതാണ്.</p> <p>ജനറൽ ആശുപത്രികൾ, ജില്ലാ ആശുപത്രികൾ, താലൂക്ക് ആശുപത്രികൾ എന്നിവിടങ്ങളിൽ ഓപ്പറേഷൻ തീയേറ്ററുകൾ, അനസ്തേഷ്യ, ഡെർമ്മറ്റോളജി, ഇ. എൻ. ടി. ഗൈനക്കോളജി, ഓർത്തോപീഡിയൽ, പീഡിയാട്രിക്സ്, റേഡിയോളജി, ലബോറട്ടറി, കാർഡിയോളജി, ന്യൂറോളജി, യൂറോളജി എന്നീ വിഭാഗങ്ങൾ പുതിയ ഉപകരണങ്ങൾ ഉൾപ്പെടുത്തി നവീകരിച്ച് വരുന്നുണ്ട്. കൂടാതെ ആശുപത്രികൾ ശക്തിപ്പെടുത്തുന്നതിന്റെ ഭാഗമായി ജനറൽ / ജില്ലാ ആശുപത്രികൾ, താലൂക്ക് ആശുപത്രികൾ എന്നിവിടങ്ങളിൽ അനസ്തേഷ്യ, ഇ.എൻ.ടി, ജനറൽ മെഡിസിൻ, ഗൈനക്കോളജി, ലബോറട്ടറി, ഓപ്പറേഷൻ തീയേറ്റർ, ഓർത്തോപീഡിയൽ, പീഡിയാട്രിക്സ്, റേഡിയോളജി എന്നിവ തുടങ്ങുന്നതിനായുള്ള ഉപകരണങ്ങളും, ആശുപത്രി ഫർണിച്ചർ, കിടക്കകൾ, തലയിണകൾ വാങ്ങുന്നതിനും, ജനറേറ്റർ, എയർകണ്ടീഷൻ എന്നിവ സ്ഥാപിക്കുന്നതിനുമുള്ള നടപടികൾ നടന്നു വരുന്നുണ്ട്.</p> <p>ഈ സർക്കാർ അധികാരത്തിൽ വന്ന ശേഷം മെഡിക്കൽ കോളേജുകളിൽ മാത്രം ലഭ്യമായിരുന്ന കാത്ത് ലാബ് സൗകര്യങ്ങൾ ജില്ലാ /ജനറൽ ആശുപത്രികളിൽ ആരംഭിച്ചു. നോൺ കമ്മ്യൂണിക്കബിൾ ഡിസീസ് കൺട്രോളിന് വേണ്ടി വിവിധങ്ങളായ പരിപാടികളാണ് ഈ ഗവൺമെന്റ് ആരംഭിച്ചത്, അതിൽ ഏറ്റവും പ്രധാനപ്പെട്ടത് കാൻസർ വ്യാപനം തടയുക എന്നതാണ്. കാൻസർ സെന്ററുകളിൽ മാത്രം ലഭ്യമായിരുന്ന ചികിത്സ മെഡിക്കൽ കോളേജുകളിൽ ലഭ്യമാക്കും വിധം മെഡിക്കൽ കോളേജുകളിൽ ഓങ്കോളജി, ഓങ്കോപത്തോളജി എന്നീ വിഭാഗങ്ങൾ ആരംഭിക്കുകയും ഇതിലേക്ക് അധിക തസ്തികകൾ സൃഷ്ടിക്കുകയും ചെയ്തിട്ടുണ്ട്. സംസ്ഥാനത്തെ ആരോഗ്യ വകുപ്പ് ഡയറക്ടറേറ്റിനു കീഴിലുള്ള ആശുപത്രികളിൽ ജില്ലാ കാൻസർ കെയർ പ്രോഗ്രാം നടപ്പിലാക്കിയതു വഴി ജില്ലാ/ജനറൽ ആശുപത്രികളിൽ കീമോതെറാപ്പി സൗകര്യം രോഗികൾക്ക് ലഭ്യമാക്കുന്നുണ്ട്. കേരള സംസ്ഥാനത്ത് കാൻസർ രോഗ ചികിത്സക്കും, നിയന്ത്രണത്തിനും WHO-യുടെ മാർഗ്ഗ നിർദ്ദേശാനുസരണം കേരള കാൻസർ</p>
--	--	---

		<p>കൺട്രോൾ സ്ട്രാറ്റജി രൂപീകരിച്ചു. കേരളത്തിൽ നിലവിലുള്ള പൊതുമേഖലയിലെയും. സ്വകാര്യ മേഖലയിലെയും കാൻസർ ചികിത്സ കേന്ദ്രങ്ങളെ ബന്ധിപ്പിച്ച് കൊണ്ട് ഏകീകൃതമായ കാൻസർ ചികിത്സ സംവിധാനങ്ങൾ എല്ലാ പ്രദേശങ്ങളിലുള്ളവർക്കും പ്രാപ്യമാകുന്ന രീതിയിൽ കേരള കാൻസർ ഗ്രിഡ് രൂപീകരണം പുരോഗമിക്കുന്നു. സംസ്ഥാനത്ത് ആകെയുള്ള കാൻസർ രോഗികളുടെ വിവരങ്ങൾ ഉൾക്കൊള്ളിച്ച് കേരള കാൻസർ രജിസ്ട്രി തയ്യാറാക്കി വരുന്നുണ്ട്. ആർ.സി. സി -യിൽ 187. 22 കോടി രൂപ ചെലവിൽ 14 നില കെട്ടിടത്തിന്റെ പണി ആരംഭിച്ചു. ഇത് കൂടാതെ വിവിധ പദ്ധതികളിലായി ഉപകരണങ്ങൾ സ്ഥാപിക്കുവാനും നിർമ്മാണ പ്രവർത്തനങ്ങൾക്കുമായി 150 കോടിയോളം രൂപ ചെലവാക്കി. കൊച്ചി കാൻസർ സെന്ററിൽ പ്രതിവർഷം 25000- ഓളം പേർക്ക് ചികിത്സ ലഭ്യമാക്കാനുള്ള സൗകര്യം ഒരുക്കാൻ കിഫ്ബി പദ്ധതി വഴി കെട്ടിടം പണിയുവാനും ഉപകരണങ്ങൾ വാങ്ങുവാനുമായി 385 കോടി രൂപ അനുവദിച്ചു. മലബാർ കാൻസർ സെന്ററിൽ ചികിത്സ ഉപകരണങ്ങൾ സ്ഥാപിക്കുന്നതിനായി 10 കോടി രൂപ ചെലവഴിച്ചു. ഇതുകൂടാതെ കിഫ്ബി പദ്ധതി വഴി മാസ്റ്റർ പ്ലാനിന്റെ ഭാഗമായിട്ടുള്ള പീഡിയാട്രിക് ഓങ്കോളജി വിഭാഗത്തിന്റെയും, ലബോറട്ടറി വിഭാഗത്തിന്റെയും പണി പൂർത്തീകരിച്ചു വരുന്നു.</p> <p>മെഡിക്കൽ കോളേജുകളെ മികവിന്റെ കേന്ദ്രങ്ങളാക്കുന്നതിനുള്ള പദ്ധതി ആവിഷ്കരിച്ച് നടപ്പാക്കുന്നതിന്റെ ഭാഗമായി ഓരോ മെഡിക്കൽ കോളേജിലും മാസ്റ്റർ പ്ലാൻ തയ്യാറാക്കിക്കൊണ്ട് നിർമ്മാണ പ്രവർത്തനങ്ങൾക്ക് തുടക്കം കുറിച്ചു. എം. ആർ. ഐ. ഉൾപ്പെടെയുള്ള അത്യാധുനിക ഉപകരണങ്ങൾ സ്ഥാപിച്ചും അധ്യാപക-അനധ്യാപക തസ്തികകൾ സൃഷ്ടിച്ചും പുതിയ സൂപ്പർ സ്പെഷ്യാലിറ്റി വിഭാഗങ്ങൾ ആരംഭിച്ചു. പി. ജി. സീറ്റുകൾ വർദ്ധിപ്പിച്ചും മെഡിക്കൽ കോളേജിലെ ചികിത്സ സൗകര്യങ്ങൾ മെച്ചപ്പെടുത്തിയിട്ടുണ്ട്. ഈ സർക്കാർ അധികാരത്തിൽ വന്നശേഷം പാരിപ്പള്ളിയിൽ മെഡിക്കൽ കോളേജിൽ ആവശ്യമായ തസ്തികകൾ സൃഷ്ടിച്ച് പ്രവർത്തനം ആരംഭിച്ചു. ഇതു കൂടാതെ കണ്ണൂർ പരിയാരത്തു പ്രവർത്തിക്കുന്ന മെഡിക്കൽ കോളേജ് സർക്കാർ ഏറ്റെടുക്കുകയും ചെയ്തിട്ടുണ്ട്. മെഡിക്കൽ കോളേജിന്റെ</p>
--	--	--

		<p>അടിസ്ഥാന സൗകര്യ വികസനത്തിനായ് മാസ്റ്റർ പ്ലാൻ തയ്യാറാക്കി തുടർ നടപടികൾ സ്വീകരിച്ചു വരുന്നുണ്ട്.</p> <p>സംസ്ഥാനത്ത് നിലവിലുണ്ടായിരുന്ന RSBY, CHIS, CHIS PLUS, കാരുണ്യ എന്നീ പദ്ധതികൾ സംയോജിപ്പിച്ച് കാരുണ്യ ആരോഗ്യ സുരക്ഷാ പദ്ധതി (KASP) 01-04-2019 മുതൽ നടപ്പിലാക്കി വരുന്നു. ഈ പദ്ധതിയിലൂടെ ഗുണഭോക്താക്കളായ ഓരോ കുടുംബത്തിലെയും എല്ലാ അംഗങ്ങൾക്കും കൂടി വർഷം തോറും 5 ലക്ഷം രൂപയുടെ സൗജന്യ ആരോഗ്യ പരിരക്ഷയാണ് ഉറപ്പ് വരുത്തുന്നത്.</p> <p>സംസ്ഥാനത്ത് നടപ്പിലാക്കുന്ന "സമ്പൂർണ്ണ ടോമാ കെയർ" പദ്ധതിയുടെ ഭാഗമായി പ്രധാനപ്പെട്ട ജനറൽ ആശുപത്രി/ ജില്ലാ ആശുപത്രി/താലൂക്ക് ആശുപത്രി എന്നിവിടങ്ങളിൽ ഘട്ടം ഘട്ടമായി അത്യാഹിത വിഭാഗം ശക്തിപ്പെടുത്തുന്നതിനുള്ള നടപടികൾ ഏർപ്പെടുത്തി വരുന്നു. സമഗ്ര ടോമാ കെയർ സംവിധാനത്തിന്റെ ആദ്യ പടിയായാണ് മെഡിക്കൽ കോളേജുകളിൽ എമർജൻസി മെഡിസിൻ വിഭാഗം സ്ഥാപിച്ചു വരുന്നത്. സംസ്ഥാനത്താകമാനം വാഹനാപകടത്തിൽപ്പെടുന്നവരെ അടിയന്തിരമായി ആശുപത്രികളിൽ എത്തിച്ച് ചികിത്സ ലഭ്യമാക്കുന്നതിനായി 'കനിവ് 108' എന്ന പേരിലുള്ള സൗജന്യ ആംബുലൻസ് ശൃംഖലയുടെ പ്രവർത്തനം ആരംഭിച്ചിട്ടുണ്ട്. അത്യാധുനിക ജീവൻ രക്ഷ ഉപകരണങ്ങളും, പരിശീലനം സിദ്ധിച്ച സാങ്കേതിക വിദഗ്ദ്ധരുടേടങ്ങിയ 315 ആംബുലൻസുകളുടെ സേവനം ദേശീയ / സംസ്ഥാന ഹൈവേകളിലും, അപകട സാധ്യത കൂടിയ ഉൾനാടൻ റോഡുകളിലും ലഭ്യമാക്കുന്ന തരത്തിലാണ് പദ്ധതി വിഭാവനം ചെയ്തിരിക്കുന്നത്.</p>
--	--	--


 സെക്ഷൻ ഓഫീസർ